

പതിനാറാം കേരള നിയമസഭ

ഒന്നാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ: 582

23-06-2026-ൽ മറുപടിയിൽ

സഹകരണ സംഘങ്ങളിൽ നിന്നും വായ്പയെടുത്തവർക്കുള്ള സമാശ്വാസ പദ്ധതി

ചോദ്യം ഉന്നയിച്ച അംഗങ്ങൾ

ശ്രീ. പി. കെ. പ്രവീൺ

മറുപടി നൽകിയ മന്ത്രി

ശ്രീ. എം. ലിജ

(സഹകരണ-എക്സൈസ് വകുപ്പ് മന്ത്രി)

(എ) സംസ്ഥാനത്ത് സഹകരണ ബാങ്കുകളിൽ നിന്നും വായ്പയെടുത്തവർക്ക് നിലവിൽ നടപ്പിലാക്കി വരുന്ന സമാശ്വാസ പദ്ധതികൾ എന്തൊക്കെയാണെന്ന് വിശദമാക്കുമോ;

മറുപടി:

1. 'ആശ്വാസ് 2026'

സംസ്ഥാനത്തെ പ്രാഥമിക സഹകരണ സംഘങ്ങൾ/ ബാങ്കുകളിൽ നിന്നും വായ്പ എടുത്ത് കുടിശ്ശിക ആയവർക്കും മാതൃകാപരമായ പിടിപെട്ടവരോ മാതൃകാപരമായ പിടിക്കപ്പെട്ടവർ കുടുംബങ്ങൾ ആയിട്ടുള്ളവരോ എടുത്തിട്ടുള്ള കുടിശ്ശിക ആയ വായ്പകളിലും പിഴപ്പലിശ പൂർണ്ണമായും ഒഴിവാക്കിക്കൊണ്ടും പലിശയിൽ ഇളവ് അനുവദിച്ചു കൊണ്ടുള്ള ഒറ്റത്തവണ തീർപ്പാക്കൽ പദ്ധതി 'ആശ്വാസ് 2026' ജൂൺ 1 മുതൽ ആഗസ്റ്റ് 31 വരെ നടപ്പിലാക്കി വരുന്നു.

ഈ പദ്ധതി കാലയളവിൽ ജപ്തി/ലേല നടപടി നിർത്തിവെച്ചിട്ടുണ്ട്. ഒറ്റ തവണയായി അടയ്ക്കുവാൻ കഴിയാത്തവർക്ക് പിഴപ്പലിശ ഒഴിവാക്കിക്കൊണ്ട് തവണകളായി അടയ്ക്കുവാനുള്ള സൗകര്യവും നടപ്പിലാക്കിയിട്ടുണ്ട്.

2. റിസ്ക് ഫണ്ട് പദ്ധതി

വിവിധ വായ്പാ സഹകരണ സംഘങ്ങളിൽ നിന്നും കാര്യക്ഷമ കാര്യക്ഷമതര (സ്വർണ്ണപ്പണയ വായ്പയും നിക്ഷേപ വായ്പയും ഒഴികെയുള്ളവ) ആവശ്യങ്ങൾക്ക് വായ്പയെടുത്തിട്ടുള്ളവർ വായ്പാ കാലാവധിയ്ക്കുള്ളിൽ മരണപ്പെട്ടാൽ അവരുടെ വായ്പാ ബാധ്യത പരമാവധി 3 ലക്ഷം രൂപ വരെ ഒഴിവാക്കുന്നതിനായി കേരള സഹകരണ കടാശ്വാസ പദ്ധതി 2008/കേരള സഹകരണ റിസ്ക് ഫണ്ട് പദ്ധതി 2008 നടപ്പിലാക്കി വരുന്നു.

3. മെമ്പർ റിലീഫ് ഫണ്ട്

വിവിധ സഹകരണ സംഘങ്ങളിലെ/ബാങ്കുകളിലെ അംഗങ്ങൾക്കോ അവരുടെ കുടുംബാംഗങ്ങൾക്കോ ഗുരുതരമായ രോഗബാധയോ മറ്റ് കഷ്ടപ്പാടുകളോ ഉണ്ടാകുമ്പോൾ അവരുടെ ചികിത്സയ്ക്കായി സാമ്പത്തിക സഹായം നൽകുന്ന പദ്ധതി.

(ബി) സഹകരണ ബാങ്കുകളിൽ നിന്നും വായ്പയെടുത്ത ശേഷം രോഗദുരിതങ്ങൾ കാരണം തിരിച്ചടവ് മുടങ്ങിയ നിർധനരായവർക്ക് പലിശയും പിഴപ്പലിശയും ഒഴിവാക്കി ഒറ്റത്തവണ തീർപ്പാക്കൽ

ഉൾപ്പെടെയുള്ള ആശ്വാസ പദ്ധതികൾ നടപ്പിലാക്കുന്ന കാര്യം പരിഗണിക്കുമോ; വിശദമാക്കുമോ;

മറുപടി: ഗുരുതര രോഗങ്ങൾ ബാധിച്ചവർക്കുള്ള ഇളവുകൾ, ക്യാൻസർബാധിതർ, കിഡ്നി സംബന്ധമായ രോഗം മൂലം ഡയാലിസിസിന് വിധേയരായവർ, ഗുരുതരമായഹൃദയ ശസ്ത്രക്രിയയ്ക്ക് വിധേയരായവർ പക്ഷാഘാതം മൂലമോ അപകടം മൂലമോ ശരീരം തളർന്ന് കിടപ്പിലായവർ, അംഗവൈകല്യം സംഭവിച്ചവർ, എച്ച്.ഐ.വി ബാധിച്ചവർ, ലിവർ സിറോസിസ് ബാധിച്ചവർ, ചികിത്സിച്ച് മാറ്റാൻ കഴിയാത്ത മാനസിക രോഗം, ക്ഷയരോഗം എന്നിവ ബാധിച്ചവർ, ടി രോഗങ്ങൾ ബാധിച്ചവരുടെ കുടുംബാംഗങ്ങളായിട്ടുള്ളവർ (കുടുംബം എന്നാൽ ഭാര്യ, ഭർത്താവ്, മക്കൾ, അച്ഛൻ, അമ്മ) അവരുടെ ചികിത്സ വായ്പക്കാരന്റെ സംരക്ഷണത്തിൽ ആയിരിക്കുന്നവർ, മാതാപിതാക്കൾ മരണപ്പെട്ട ശേഷം മാതാപിതാക്കൾ എടുത്ത വായ്പ തങ്ങളുടെ ബാധ്യതയായി നിലനിൽക്കുന്ന മക്കൾ തുടങ്ങിയവരുടെ വായ്പകൾ ഓരോവായ്പക്കാരന്റെയും സാമ്പത്തിക സ്ഥിതി കണക്കിലെടുത്ത് പരമാവധി ഇളവുകൾ നൽകി വായ്പാ ബാധ്യത തീർപ്പാക്കാവുന്ന പദ്ധതി **'ആശ്വാസ് 2026'** ജൂൺ 1 മുതൽ ആഗസ്റ്റ് 31 വരെ നടപ്പിലാക്കി വരുന്നു . സംഘം/സംസ്ഥാന/ജില്ലാതല കമ്മിറ്റിയുടെ തീരുമാനങ്ങൾക്ക് വിധേയമായി ഈ പദ്ധതി പ്രകാരം

50,000 വരെ 15%

50,000 മുകളിൽ 1 ലക്ഷം വരെ 12%

1 ലക്ഷത്തിനു മുകളിൽ 5 ലക്ഷം വരെ 10%

5 ലക്ഷത്തിനു മുകളിൽ 10 ലക്ഷം വരെ 5%

10 ലക്ഷത്തിനു മുകളിൽ 25 ലക്ഷം വരെ 3%

25 ലക്ഷത്തിനു മുകളിൽ 2%

എന്നിങ്ങനെ പലിശ ഇളവും അധികമായി നൽകുന്നു.

(സി) ചെറുകിട സഹകരണ സംഘങ്ങളുടെ കാര്യക്ഷമതയും നിക്ഷേപ സുരക്ഷിതത്വവും ഉറപ്പുവരുത്തുന്നതിന് സ്വീകരിച്ച നടപടികൾ വിശദമാക്കുമോ?

മറുപടി: നിക്ഷേപം സ്വീകരിക്കാൻ അനുവാദമുള്ള ചെറുകിട സഹകരണസംഘങ്ങൾ ഉൾപ്പെടെയുള്ള എല്ലാ സംഘങ്ങളുടേയും നിക്ഷേപ സുരക്ഷിതത്വം ഉറപ്പുവരുത്തുന്നതിനായി കേരള സഹകരണ വകുപ്പ് **'നിക്ഷേപ ഗ്യാരന്റി സ്കീം 2018'** നടപ്പിലാക്കിയിട്ടുണ്ട്. സ്കീമിൽ അംഗങ്ങളായ സംഘങ്ങൾ ലിക്വിഡേഷനിലാകുമ്പോൾ ടി സംഘങ്ങളിലെ നിക്ഷേപകർക്ക് പരമാവധി 5 ലക്ഷം രൂപ വരെയുള്ള നിക്ഷേപം തിരികെ നൽകുന്നതിനുള്ള പദ്ധതിയാണ് കേരള സഹകരണ നിക്ഷേപ ഗ്യാരന്റി പദ്ധതി 2018. ലിക്വിഡേറ്റ് ചെയ്ത സംഘത്തിലെ നിക്ഷേപകന് സെറ്റിൽമെന്റ് ഓഫ് ക്ലെയിമായിട്ടാണ് തുക നൽകുന്നത്. ലിക്വിഡേഷൻ നടപടികളിലുള്ള, സ്കീമിൽ അംഗത്വമുള്ള സംഘത്തിലെ നിക്ഷേപകന് നൽകുന്ന ക്ലെയിം തുകയുടെ പരിധി, നിക്ഷേപകൻ വിഹിതം അടയ്ക്കുന്ന പക്ഷം, മുതലിനത്തിൽ പരമാവധി 5 ലക്ഷം രൂപ എന്നത് 10 ലക്ഷം രൂപ എന്ന് ഭേദഗതി ചെയ്ത് ഉത്തരവ് പുറപ്പെടുവിച്ചിട്ടുണ്ട്. ആയതിൻപ്രകാരം റഗുലേഷനിലും ആവശ്യമായ ഭേദഗതി ചെയ്യുന്നതിനുള്ള നടപടികൾ സ്വീകരിച്ചു വരുന്നു.

കൂടാതെ സഹകരണ സംഘങ്ങളുടെ കാര്യക്ഷമതയും നിക്ഷേപ സുരക്ഷിതത്വവും ഉറപ്പു വരുത്തുന്നതിനായി പ്രവർത്തനരഹിതമായ അവസ്ഥയിലുള്ളതോ സാമ്പത്തികമായി പിന്നാക്കം നിൽക്കുന്നതോ ആയ സഹകരണ സംഘങ്ങളെ ഉപാധികൾക്കും നിബന്ധനകൾക്കും അനുസൃതമായി

സാമ്പത്തിക സഹായം നൽകുക എന്ന ലക്ഷ്യത്തോടെ G.O.(P)No.49/2025/Co-op. നമ്പർ സർക്കാർ ഉത്തരവ് പ്രകാരം കേരള സഹകരണ പുനരുദ്ധാരണ ഫണ്ട് സ്കീം, 2025 രൂപീകരിച്ചിട്ടുണ്ട്.

സെക്ഷൻ ഓഫീസർ